



एक बार सत्यापन पर मिलती रहेगी अल्पसंख्यक

### छात्रवृत्ति

कानपुर, एक प्रतिनिधि: केंद्रीय कानून एवं अल्पसंख्यक मंत्री सलमान खुर्रिद का कहना है कि अल्पसंख्यकों को छात्रवृत्ति का सत्यापन हर वर्ष कराने की जरूरत नहीं है। बताया कि 15 प्रतिशत अल्पसंख्यक आबादी वाले जिले जल्द ही सचचर कमेटी की रिपोर्ट में शामिल होंगे। इसमें कानपुर भी है, योजना आयोग को रिपोर्ट सौंपी जा चुकी है। रविवार को रागेंद्र स्वरूप सभागार में 21 वीं सदी सामाजिक एवं आर्थिक चैलेंजेस शीर्षक पर आयोजित सेमिनार में केंद्रीय मंत्री ने कहा कि अभी तक हर वर्ष अल्पसंख्यकों को छात्रवृत्ति के लिए स्कूल से सत्यापन कराया जाता है। तमाम बच्चों को इससे वंचित कर दिया जाता है। लेकिन अब ऐसा नहीं होगा, जिसे छात्रवृत्ति मिल रही है वह जारी रहेगी। केंद्रीय कोयला मंत्री श्रीप्रकाश जायसवाल ने कहा देश को महाशक्ति बनाने के लिए अल्पसंख्यक, दलित, पिछड़ों को आगे बढ़ाना होगा। मदरसा जाम-ए-हिदाया जयपुर के संचालक मौलाना फजलुरहीम मुजद्दी ने कहा कि सरकार आपके घर योजना लेकर नहीं जाएगी, सरकारी योजनाओं के बारे में पता कर उसका लाभ उठाएं। बड़ी ईदगाह के इमाम मौलाना कारी मोहम्मद इलाही, इकबाल खान, जहीरुद्दीन खान, आजम खान, अख्तर हुसैन अख्तर, डॉक्टर जमील अहमद, हाफिज जमील अहमद, जावेद खां, जुनैद अहसन व एसएम हिलाल थे।

निजता नीति | सेवा की शर्तें | आपके सुझाव

इस पृष्ठ की सामग्री जागरण प्रकाशन लिमिटेड द्वारा प्रदान की गई है  
कॉपीराइट © 2007 याहू वेब सर्विसेज इंडिया प्राइवेट लिमिटेड। सर्वाधिकार सुरक्षित  
कॉपीराइट / IP नीति